



पावर फाइनेंस कॉर्पोरेशन लिमिटेड POWER FINANCE CORPORATION LTD.

(भारत सरकार का उपक्रम)

(A Govt. of India Undertaking)

(आई.एस.ओ. 9001:2015 प्रमाणित)

(ISO 9001:2015 Certified)

प्रेस विज्ञप्ति

21 अप्रैल 2023

पीएफसी ने हरित दिल्ली के लिए ₹633 करोड़ की ईवी वित्तपोषण सुविधा को मंजूरी दी - ब्लूस्मार्ट मोबिलिटी द्वारा 5000 ईवी और 1000 ईवी कार्गो वाहनों की तेनाती के लिए मंजूरी



श्री आर.एस. ढिल्लों, सीएमडी, पीएफसी और श्री अजय तिवारी, अपर सचिव, विद्युत मंत्रालय ने ब्लूस्मार्ट मोबिलिटी प्राइवेट लिमिटेड (बीएमपीएल), नई दिल्ली को लीज पर दी गई यात्री इलेक्ट्रिक वाहनों (ईवीएस) की पहली खेप को हरी झंडी दिखाई

नई दिल्ली, 21 अप्रैल 2023. पावर फाइनेंस कॉर्पोरेशन लिमिटेड (पीएफसी), एक महारत्न कंपनी और भारतीय विद्युत क्षेत्र में अग्रणी एनबीएफसी, ने 5000 यात्री इलेक्ट्रिक वाहन (ईवी) और 1000 कार्गो ईवी की खरीद के लिए जेनसोल इंजीनियरिंग लिमिटेड (जीईएल) को ₹633 करोड़ का ऋण संस्वीकृत किया है। राइड-हेलिंग कैब के विस्तार के लिए यात्री ईवी को ब्लूस्मार्ट मोबिलिटी प्राइवेट लिमिटेड (बीएमपीएल) को पट्टे पर दिया जाएगा। करेगी। ऋण की पहली किश्त संवितरित की जा चुकी है, और ईवी कैब की पहली खेप दिल्ली की सड़कों पर उतर चुकी है।

कैब को 20 अप्रैल 2023 को श्री अजय तिवारी, अपर सचिव, विद्युत मंत्रालय और श्री रविंदर सिंह ढिल्लों, सीएमडी, पीएफसी ने श्री राजीव रंजन झा, निदेशक (परियोजना), श्री मनोज शर्मा, निदेशक (वाणिज्यिक), श्रीमती सिम्मी आर नाकरा, सीवीओ और श्री अनमोल सिंह जग्गी (सीईओ और सह-संस्थापक, ब्लूस्मार्ट मोबिलिटी) और अन्य वरिष्ठ अधिकारीगण की उपस्थिति में हरी झंडी दिखाकर रवाना किया।

ईवी की पहली खेप को हरी झंडी दिखाने के अवसर पर संबोधित करते हुए, श्री रविंदर सिंह ढिल्लों, सीएमडी, पीएफसी ने कहा, "देश में ई-मोबिलिटी अपनाने का काम तेजी से चल रहा है और हमारा मानना है कि इस क्षेत्र में काफी संभावनाएं हैं। इस फंडिंग के माध्यम से, पीएफसी ने भारत के राष्ट्रीय स्तर पर निर्धारित योगदान (एनडीसी) लक्ष्यों की दिशा में



पावर फाइनेंस कॉर्पोरेशन लिमिटेड POWER FINANCE CORPORATION LTD.

(भारत सरकार का उपक्रम)

(A Govt. of India Undertaking)

(आई.एस.ओ. 9001:2015 प्रमाणित)

(ISO 9001:2015 Certified)

योगदान करने का प्रयास किया है, और यह परिवहन के एक स्वस्थ और टिकाऊ मोड की ओर बढ़ने के लिए एक लंबा रास्ता तय करेगा।

पीएफसी द्वारा वित्त पोषित 5000 ई4डब्ल्यू के परिणामस्वरूप 1,00,000 टन से अधिक CO2 समकक्ष उत्सर्जन की बचत होगी। यह एक वर्ष में 5 मिलियन से अधिक पूर्ण विकसित पेड़ों द्वारा अवशोषित CO2 की मात्रा के बराबर है। भारत के नेट-शून्य लक्ष्य में तेजी लाने की दृष्टि से, पीएफसी, बड़े पैमाने पर नवीकरणीय ऊर्जा को वित्तपोषित करने के अलावा, ईवी (ओईएम और बेड़े अधिग्रहण), बैटरी ओईएम और ईवी चार्जिंग बुनियादी ढांचे के ऋण वित्तपोषण में अवसर तलाश रहा है।

हस्ता/-

(एस.एस.राव)

मुख्य महाप्रबंधक (पीआर)